

शबिरी अ जे पावन प्रेम ते रीझी राघव आ आयो ।
 परियाई रिषियुनि खां पुछे घरु शबिरी अ सुहायो ॥
 सदां प्रेम जे अधीन आ रघुनाथ भक्त वत्सल
 शबिरी अ जे सरल सनेह खे श्री मुख सां साराहियो ॥
 हरि तरफ खां अचे थी भक्तीअ जी सुगंधि सुन्दर
 हली दर्शन उन्हीअ जो करियूं जंहि नीहड़ो आ निबाहियो ॥
 रस्ते में सभिनी रिषियुनि आश्रम पंहिजा सींगारिया
 सत्कार लाइ स्वामी अ जे घणे साजड़ो सजाया ॥
 तिनि खां बि पुछनि हर हर शबिरी अ जी कुटिया काथे
 उन प्रेम निधि तपसिणि जो मूं खे आश्रम बुधायो ॥
 वायड़ा थियो सभेई मुनी आंडिरियूं द्रंदें देई
 करे जादू कोई भीलणी अ भगुवानु आ भुलायो ॥
 दाढा जीअ में जक खाइनि पर वसु ना हले कोई
 बुधार्इनि देई इशारा दिसी राघव जो रायो ॥
 शबिरी कुटिया सींगारे दीनु थी दर ते वेठी
 सद्रिड़ा करे साजन खे वेठे वर वर वाझायो ॥
 परिलाउ पियुसि कननि ते रघुनाथ जे अचण जो
 पंहिजी नीच जाति ज़ाणी घणे चितु आ सकुचायो ॥
 संकोच ऐं सनेह जी छिक ताण मन में थियड़ी
 मुहु वेढे लिकी वेठी घणो दीनता दबायी ॥

जींअ जींअ भक्त निमाणो तियं तियं रीझे थो राणो
पेही आयो घर में पाण ही अची शबिरी अ अपनायो ॥
रोई रोई दीन शबिरी किरी करुणा निधि जे कदमनि
अमां अमां चई उथारे रघुवीर हृदय लायो ॥
देवताऊं गुल वसाइनि जै राघव पतित पावन
धन्य धन्य शबिरी देवी जंहि रामु आ रीझायो ॥